

rāma rakṣā stotram

oṃ asya śrī rāmarakṣā stotramantrasya budhakaśika ṛṣiḥ
 śrī sītārāma candrodevatā
 anuṣṭup chandaḥ
 sītā śaktiḥ
 śrīmān hanumān kīlakam
 śrīrāmacandra prītyarthe rāmarakṣā stotrajape viniyogaḥ

dhyānam

dhyāyedājānubāhuṃ dhṛtaśara dhanuṣam baddha padmāsanastham
 pītam vāsovasānam navakamala daśasparthi netram prasannam
 vāmāṅkārūḍha sītāmukha kamala milallocanam nīradābham
 nānālaṅkāra dīptam dadhatamuru jaṭamaṅḍalam rāmacandram

stotram

caritam raghunāthasya śatakoṭi pravistaram
 ekaikamakṣaram puṃsām mahāpātaka nāśanam

dhyātvā nīlotpala śyāmam rāmam rājīvalocanam
 jānakī lakṣmaṇopetam jaṭāmukuṭa maṅḍitam

sāsītūṇa dhanurbāṇa pāṇim naktam carāntakam
 svalīlayā jagatrātu māvirbhūtamajam vibhum

rāmarakṣām paṭhetprājñah pāpaghnīm sarvakāmadām
 śiro me rāghavaḥ pātuphālam daśarathātmajah

kausalyeyo dṛśaupātu viśvāmitra priyaḥ śṛtī
ghrāṇaṃ pātu makhatrātā mukhaṃ saumitrivatsalaḥ

jihvāṃ vidyānidhiḥ pātu kaṇṭhaṃ bharata vanditaḥ
skandhau divyāyudhaḥ pātu bhujau bhagneśakārmukaḥ

karau sītāpatiḥ pātu hṛdayaṃ jāmadagnyajit
madhyaṃ pātu kharadhvaṃsī nābhiṃ jāmbavadāśrayaḥ

sugrīveśaḥ kaṭīpātu sakthinī hanumat-prabhuḥ
ūrū raghūttamaḥ pātu rakṣakula vināśakṛt

jānunī setukṛt pātu jaṅghe daśamukhāntakaḥ
pādauvibhīṣaṇa śrīdaḥpātu rāmokhilaṃ vapuḥ

etāṃ rāmabalopetāṃ rakṣāṃ yaḥ sukṛtī paṭhet
sacirāyuḥ sukhī putrī vijayī vinayī bhavet

pātāḷa bhūtala vyoma cāriṇaś-cadma cāriṇaḥ
na draṣṭumapi śaktāste rakṣitaṃ rāmanāmabhiḥ

rāmeti rāmabhadreti rāmacandreti vāsmaran
naro nalipyate pāpairbhuktiṃ muktiṃ ca vindati

jagajjaitraika mantreṇa rāmanāmnābhi rakṣitam
yaḥ kaṇṭhe dhārayettasya karasthāḥ sarva siddhayaḥ

vajrapañjara nāmedaṃ yo rāmakavacaṃ smaret
avyāhatājñāḥ sarvatra labhate jaya maṅgaḷam

ādiṣṭavān yathāsvapne rāma rakṣā mimāṃ haraḥ
 tathā likhitavān prātaḥ prabuddhau budhakauśikaḥ
 ārāmaḥ kalpavṛkṣāṇāṃ virāmaḥ sakalāpadām
 abhirāma strilokānāṃ rāmaḥ śrīmānsanaḥ prabhuḥ
 taruṇau rūpasampannau sukumārau mahābalau
 puṇḍarīka viśālākṣau cīrakṛṣṇā jināambarau
 phalamūlāsinau dāntau tāpasau brahmacāriṇau
 putrau daśarathasyaitau bhrātaraḥ rāmalakṣmaṇau
 śaraṇyau sarvasatvānāṃ śreṣṭhā sarva dhanuṣmatāṃ
 rakṣaḥkula nihantārau trāyetāṃ no raghūttamau
 ātta sajya dhanuṣā viṣusprśā vakṣayāsuga niṣaṅga saṅginau
 rakṣaṇāya mama rāmalakṣaṇāvagrataḥ pathisadaiva gacchatāṃ
 sannaddhaḥ kavacī khaḍgī cāpabāṇadharo yuvā
 gacchan manorathānnaśca rāmaḥ pātu sa lakṣmaṇaḥ
 rāmo dāśarathi śśūro lakṣmaṇānucaro balī
 kākutsaḥ puruṣaḥ pūrṇaḥ kausalyeyo raghūttamaḥ
 vedānta vedyo yajñeśaḥ purāṇa puruṣottamaḥ
 jānakīvallabhaḥ śrīmānaprameya parākramaḥ
 ityetāni japennityaṃ madbhaktaḥ śraddhayānviataḥ
 aśvamethādhikaṃ puṇyaṃ samprāpnoti nasaṃśayaḥ
 rāmaṃ dūrvādaḥ śyāmaṃ padmākṣaṃ pītāvāsasaṃ
 stuvanti nābhir-divyair-nate saṃsāriṇo narāḥ

rāmaṃ lakṣmaṇa pūrvajaṃ raghuvaraṃ sītāpatiṃ sundaraṃ
kākutsaṃ karuṇārṇavaṃ guṇanidhiṃ viprapriyaṃ dhārmikaṃ

rājendraṃ satyasandhaṃ daśarathatanayaṃ śyāmalaṃ śāntamūrtiṃ
vandelokābhirāmaṃ raghukula tilakaṃ rāghavaṃ rāvaṇārim

rāmāya rāmabhadrāya rāmacandrāya vethase
raghunāthāya nāthāya sītāyāḥ pataye namaḥ

śrīrāma rāma raghunandana rāma rāma
śrīrāma rāma bharatāgraja rāma rāma
śrīrāma rāma raṇakarkaśa rāma rāma
śrīrāma rāma śaraṇaṃ bhava rāma rāma

śrīrāma candra caraṇau manasā smarāmi
śrīrāma candra caraṇau vacasā gṛhṇāmi
śrīrāma candra caraṇau śirasā namāmi
śrīrāma candra caraṇau śaraṇaṃ prapadye

mātārāmo mat-pitā rāmacandraḥ
svāmī rāmo mat-sakhā rāmacandraḥ
sarvasvaṃ me rāmacandro dayāluḥ
nānyaṃ jāne naiva na jāne

dakṣiṇelakṣmaṇo yasya vāme ca janakātmajā
puratomārutir-yasya taṃ vande raghuvandanam

lokābhirāmaṃ raṇaraṅgadhīraṃ
rājīvanetraṃ raghuvaṃśanāthaṃ

kāruṇyarūpaṃ karuṇākaraṃ taṃ
śrīrāmacandraṃ śaraṇyaṃ prapadye

manojavaṃ māruta tulya vegam
jitendriyaṃ buddhimatāṃ variṣṭam
vātātmajaṃ vānarayūdha mukhyaṃ
śrīrāmadūtam śaraṇam prapadye

kūjantaṃ rāmarāmeti madhuraṃ madhurākṣaraṃ
āruhyakavitā śākhāṃ vande vālmīki kokilam

āpadāmapahartāraṃ dātāraṃ sarvasampadāṃ
lokābhirāmaṃ śrīrāmaṃ bhūyobhūyo namāmyahaṃ

bharjanaṃ bhavabījānāmarjanaṃ sukhasampadāṃ
tarjanaṃ yamadūtānāṃ rāma rāmeti garjanam

rāmo rājamaṇiḥ sadā vijayate rāmaṃ rameśaṃ bhaje
rāmeṇābhihatā niśācaracamū rāmāya tasmai namaḥ
rāmānnāsti parāyaṇaṃ parataraṃ rāmasya dāsosmyahaṃ
rāme cittalayaḥ sadā bhavatu me bho rāma māmuddhara

śrīrāma rāma rāmeti rame rāme manorame
sahasranāma tattulyaṃ rāma nāma varānane

iti śrībudhakauśīkamuni viracitaṃ śrīrāma rakṣāstotraṃ sampūrṇam

śrīrāma jayarāma jayajayarāma